

## ኢሳይያስ 49

- 1 አትን ደሴታት፡ ስምዓን፡ አቱም አብ ርሑቕ ዘሎኹም ህዝቢ፡ ጽን በሉ፡ እግዚአብሔር ካብ ማሕጸን ጸውዓን፡ ካብ ክርሲ ኣደይ ጀሚሩ ስመይ ዘከረ።
- 2 ንኣፈይ ከም በሊሕ ሰይፊ ገበሮ፡ ኣብ ጽላል ኢዱ ኸኣ ሓብኣን፡ ስሑል ፍላጻ ገበረን፡ ኣብ ጉልድባኡውን ከወለን፡
- 3 ኣታ እስራኤል ኣነ ዝኸብረሉ ባርያይ፡ ንስኻ ኢኻ፡ ከኣ በለን።
- 4 ኣነ ግና፡ ብኸንቱ ጸዐርኩ፡ ንዘይጠቐም ብኸምኡ ሓይላይ ወዳእኩ፡ ግናኸ ፍርደይ ኣብ እግዚአብሔር፡ ዓስበይ ከኣ ኣብ ኣምላኽይ እዩ፡ በልኩ።
- 5 እምበኣርሲ እቲ ኣነ ባርያኡ ክኸውን፡ ንያእቆብ ናብኡ ኸመልሶ ንእስራኤልውን ናብኡ ኸእከቦ ኢሉ፡ ካብ ማሕጸን ጀሚሩ ዝደኩነኒ እግዚአብሔር ይብል ኣሎ፡ - ኣነስ ኣብ ዓይኒ እግዚአብሔር ክቡር እዩ፡ ኣምላኽይ ከኣ ሓይላይ ኩነ፡ -
- 6 እወ፡ ንሱ ይብል፡ ንነገድ ያእቆብ ንምትንሳእ፡ ነቶም ዝተረፉ እስራኤል ንምምላስ፡ ባርያይ ምዃንካ ኣዝዩ ሒደት እዩ። ምድሓይ ክሳብ ወሰን ምድሪ ምእንቲ ኺበጽሕሲ፡ ብርሃን ኣህዛብ ከኣ ክገብረካ እዩ።

## ኤፌሶን 1

- 3 እቲ ብመንፈሳዊ በረኸት ዘበለ ብክርስቶስ ገይሩ ኣብ ሰማይት ዝባረኸና ኣምላኽን ኣቦ ጐይታና የሱስ ክርስቶስን ብሩኽ ይኹን።
- 4 ከምቲ ብፍቕሪ ኣብ ቅድሚኡ ቅዱሳንን መንቕብ ዜብሎምን ምእንቲ ኸንከውን፡ ቅድሚ ምስራት ዓለም ብእኡ ዝሓረየና፡
- 5-6 በቲ ፍቁር ብእኡ ዝጸገወና፡ ንውዳሴ ኸብሪ ጸጋኡ ብፍታው ፍቓዱ ብየሱስ ክርስቶስ ንርእሱ ውሉድ ክንኩኖ ቐደም መደበና።
- 7 ብእኡ ብደሙ ምድሓን፡ ማለት፡ ከምቲ ሃብቲ ጸጋኡ ሕድገት ሓጢአት አሎና።
- 8-10 ከምቲ ብእኡ ዝመደቦ ስምረቱ፡ ነቲ ምስጢር ፍቓዱ እናኣፍለጠና፡ ነቲ ናይ ምልኣት ዘመናት መጋቢነቱ፡ ኣብ ሰማይ ዘሎን ኣብ ምድሪ ዘሎን፡ ኣብ ክርስቶስ ምእንቲ ኺጥቕለልሲ፡ ብኹሉ ጥበብን ብኹሉ ኣእምሮን ነዚ ጸጋኡ ኣባና ኣውሐዞ።
- 11-12 ንሕና ቐደም ብክርስቶስ ተስፋ ዝገበርና ንውዳሴ ክብሩ ምእንቲ ኸንከውን፡ ንሕና በቲ ኹሉ ኸምቲ ምኽሪ ፍቓዱ ብሓሳቡ ዚገብር ቀደም እተመደብና፡ ነቲ ዕድል ርስቲ ብእኡ ረኸብናዮ።
- 13 ንስኻትኩምውን ብእኡ ቓል ሓቂ፡ ናይ ምድሓንኩም ወንጌል፡ ምስ ሰማዕኩም ብኡውን ምስ ኣመንኩም፡ ብናይ ተስፋ መንፈስ ቅዱስ ተሓተምኩም።
- 14 ንሱ ንምድሓን ጥሪቱ፡ ንውዳሴ ኸብሩ፡ ዕርቡን ርስትና እዩ።

## ማቴዎስ 28

- 16 እቶም ዓስርተው ሓደ ደቀ መዛሙርቲ ኸኣ፡ ናብቲ የሱስ ዝኣዘዘም ከረን ገሊላ ኸዱ።
- 17 ምስ ረኣይዎ፡ ሰገድሉ። ገሊኦም ግና ተወላወሉ።
- 18 የሱስ ቀሪቡ ኸምዚ ኢሉ ተዛረቦም፡ ኣብ ሰማይን ኣብ ምድርን ኩሉ ስልጣን ተዋሂቡኒ አሎ።
- 19-20 ስለዚ ኺዱ ንኹሎም ኣህዛብ ብስም ኣቦን ወድን መንፈስ ቅዱስን እናኣጥመቐኩም፡ ዝኣዘዘኩኹም ኩሉ ኺሕልዉ ኸኣ እናመሃርኩም፡ ደቀ መዛሙርቲ ግበርዎም። እንሆ ድማ፡ ኣነ ኸሳዕ መወዳእታ ዓለም ኩሉ መዓልቲ ምሳኻትኩም እዩ።